

Title: Need to open a training centre for skill development under National Skill development scheme in Sheohar Parliamentary Constituency.

श्रीमती रमा देवी : मेरे संसदीय क्षेत्र अंतर्गत सीतामढ़ी एवं शिवहर जिले में केन्द्र सरकार के अधीन नेशनल स्किल डेवलपमेंट कारपोरेशन द्वारा कौशल विकास हेतु एक भी प्रशिक्षण केन्द्र नहीं खोला गया है। इससे वहाँ के युवा विवर्तित हो रहे हैं कि हमारी सरकार प्रधानमंत्री नरेन्द्र मोदी जी के द्वारा यह हुआ है। हमें कौशल विकास के लिए प्रशिक्षण केन्द्र नहीं मिला है। इसलिए मेरी माँग है कि वहाँ कौशल विकास हेतु एक प्रशिक्षण केन्द्र खोला जाये।

मेरी दूसरी माँग है कि मेरे संसदीय क्षेत्र शिवहर में स्थित तरियानी प्रखंड अत्यंत पिछड़ा हुआ क्षेत्र है एवं शिवहर जिले का सबसे बड़ा प्रखंड है। इस प्रखंड के तरियानी चौक पर अंचल कार्यालय, प्रखंड स्तरीय चिकित्सालय, बीएसएनएल का कार्यालय और इंटर कॉलेज अवस्थित है। तरियानी प्रखंड में डाक सुविधा हेतु ...[\(व्यवधान\)](#)

माननीय अध्यक्ष : आप डिमांड रखिए कि आपको डाक केन्द्र चाहिए। केवल एक डिमांड रखिए। रोज़-रोज़ सब बातें नहीं कहनी हैं, पढ़ना नहीं है लंबा चौड़ा। आप जल्दी कंप्लीट करें।

â€¦[\(व्यवधान\)](#)

श्रीमती रमा देवी : तरियानी प्रखंड में डाक सुविधा हेतु शिवहर जिले के तरियानी प्रखंड में अतिशीघ्र एक उप-डाकघर खोलने का काम किया जाए।

माननीय अध्यक्ष :

श्री भैरो प्रसाद मिश्र एवं

कुँवर पुष्पेन्द्र सिंह चन्देल को श्रीमती रमा देवी द्वारा उठाए गए विषय के साथ संबद्ध करने की अनुमति प्रदान की जाती है।